

LIX-XITA

Ta' VINCENT UNGARO

Tinżel kull tant tħabbat maż-żgħieg tat-twieqi.
U traxxax il-jum kollu rqiġ irqiġ
Oħrajn tfawwar l-ibjar, tifqa' l-egħlieqi
U timla t-toroq kollha tajn u żlieq.
Il-bidwi jħobb jarak timlielu s-swieqi
Mingħajr ma tinżel mgħagħla 'nkella sfiq;
Ix-xiħ, miskin, jišhet it-temp qarrieqi
Għaliex ixxarrbu għasra f'nofs ta' trieq.
Għidli daqsxejn. Tħoss int il-qabża kbira
Li tniżżlek mis-Smewwiet sabiex tarana?
Taf xejn li tiġi hawnhekk f'daqsxejn ta' gżira?
Naf jien: Jien naf Min jibgħat lilek magħna:
Alla jibagħtek hawn, fuq din l-art fqira
Għax ħadd ħlief Alla waħdu ma jitmagħna.